

Gözelim

Category: Goşgular, Kitapcy
написано kitapcy | 23 январа, 2025
Gözelim

GÖZELİM

Ýene däli-porhan bolýar bulaklar,
Ýene-de ak güle çümýär bu baglar.
Men gitsemem näzik köňlüň unutmaz,
Bossanynda alma-naryn üzenim,
Gözelim, gözelim, janym, gözelim.

Al ýaňakda halyň güllän pursady,
Didelerim gara gözüň emende.
Yşkyň otly demi ýardy gursagy,
Başym berdim zülpleriňde kemende.
Bir ömürde ýazylmajak gazalyň,
Gözelim, gözelim, janym, gözelim.

Ikimiziňkidir bu Ýer, bu asman,
Aýly agşamlaryň mylaýym demi.
Çogly Gündogarda eý, ýalňyz nusgam,
Maňa rehet nury Kadyr-Ezeliň,
Gözelim, gözelim, janym gözelim.

Seni bagra basyp, lebiňden sorsam,
Maňa ölüm ýokdur, ömürlük juwan.
Didäme ýalyn sen, kalbymda gor sen,
Mydam eziz didaryňa howlugýan,
Bu dünýede zaryň çekip gezenim,
Gözelim, gözelim, janym, gözelim.

Sen meni bagyşla, göwnüňe degsem,
Hem-de juda gowşak şygrylam meniň.
Gujagyňda eräp, didäňde sönsem,
Älemim, umydym, janym, jigerim,

Iň soňky baharym, soňky hazanym,
Gözelim, gözelim, janym, gözelim.

Öwezduurdy NEPESOW.

Goşgular